

οἱ Αἰγύπτιοι ἀπὸ τῶν υἱῶν Ισραὴλ. ¹³καὶ κατεδυνάστευον οἱ 13
Αἰγύπτιοι τοὺς υἱοὺς Ισραὴλ βίᾳ ¹⁴καὶ κατωδύνων αὐτῶν τὴν 14
Ζωὴν ἐν τοῖς ἔργοις τοῖς σκληροῖς, τῷ πηλῷ καὶ τῇ πλινθείᾳ καὶ
πᾶσι τοῖς ἔργοις τοῖς ἐν τοῖς πεδίοις, κατὰ πάντα τὰ ἔργα, ὡν
κατεδουλοῦντο αὐτοὺς μετὰ βίας.

¹⁵Καὶ εἶπεν δὲ ὁ βασιλεὺς τῶν Αἰγυπτίων ταῖς μαίαις τῶν Εβραί- 15
ων, τῇ μιᾷ αὐτῶν, ἣ ὄνομα Σεπφωρα, καὶ τὸ ὄνομα τῆς δευτέρας
Φουα, ¹⁶καὶ εἶπεν Ὅταν μαιοῦσθε τὰς Εβραίας καὶ ὥσιν πρὸς τῷ 16
τίκτειν, ἐὰν μὲν ἄρσεν ἦ, ἀποκτείνατε αὐτό, ἐὰν δὲ θῆλυ, περιποι-
εῖσθε αὐτό. ¹⁷Ἐφοβήθησαν δὲ αἱ μαίαι τὸν θεὸν καὶ οὐκ ἐποίησαν 17
καθότι συνέταξεν αὐταῖς δὲ βασιλεὺς Αἰγύπτου, καὶ ἐζωογόνουν τὰ
ἄρσενα. ¹⁸Ἐκάλεσεν δὲ ὁ βασιλεὺς Αἰγύπτου τὰς μαίας καὶ εἶπεν 18
αὐταῖς Τί δτι ἐποιήσατε τὸ πρᾶγμα τοῦτο καὶ ἐζωογονεῖτε τὰ ἄρ-
σενα; ¹⁹εἶπαν δὲ αἱ μαίαι τῷ Φαραω Οὐχ ὡς γυναῖκες Αἰγύπτου 19
αἱ Εβραῖαι, τίκτουσιν γὰρ πρὶν ἢ εἰσελθεῖν πρὸς αὐτὰς τὰς μαί-
ας· καὶ ἔτικτον. ²⁰εὗ δὲ ἐποίει ὁ θεὸς ταῖς μαίαις, καὶ ἐπλήθυνεν 20
ὁ λαὸς καὶ ἴσχυεν σφόδρα. ²¹Ἐπειδὴ ἐφοβοῦντο αἱ μαίαι τὸν θεόν, ²¹
ἐποίησαν ἑαυταῖς οἰκίας. — ²²συνέταξεν δὲ Φαραω παντὶ τῷ λαῷ 22
αὐτοῦ λέγων Πᾶν ἄρσεν, ὃ ἐὰν τεχθῇ τοῖς Εβραίοις, εἰς τὸν πο-
ταμὸν ρίψατε· καὶ πᾶν θῆλυ, ζωογονεῖτε αὐτό.

¹ Ἡν δέ τις ἐκ τῆς φυλῆς Λευι, δος ἔλαβεν τῶν θυγατέρων 2
Λευι καὶ ἔσχεν αὐτήν. ²καὶ ἐν γαστρὶ ἔλαβεν καὶ ἔτεκεν ἄρσεν· 2
ἰδόντες δὲ αὐτὸ ἀστείον ἐσκέπασαν αὐτὸ μῆνας τρεῖς. ³ἐπεὶ δὲ οὐκ 3
ήδυναντο αὐτὸ ἔτι κρύπτειν, ἔλαβεν αὐτῷ ἡ μήτηρ αὐτοῦ θῖβιν
καὶ κατέχρισεν αὐτὴν ἀσφαλτοπίσσῃ καὶ ἐνέβαλεν τὸ παιδίον εἰς
αὐτὴν καὶ ἔθηκεν αὐτὴν εἰς τὸ ἔλος παρὰ τὸν ποταμόν. ⁴καὶ 4
κατεσκόπευεν ἡ ἀδελφὴ αὐτοῦ μακρόθεν μαθεῖν, τί τὸ ἀποβησό-
μενον αὐτῷ. ⁵κατέβη δὲ ἡ θυγάτηρ Φαραω λούσασθαι ἐπὶ τὸν 5
ποταμόν, καὶ αἱ ἄβραι αὐτῆς παρεπορεύοντο παρὰ τὸν ποταμόν·
καὶ ἴδουσα τὴν θῖβιν ἐν τῷ ἔλει ἀποστείλασα τὴν ἄβραν ἀνείλατο
αὐτὴν. ⁶ἀνοίξασα δὲ δρῷ παιδίον κλαῖον ἐν τῇ θίβει, καὶ ἐφείσατο 6
αὐτοῦ ἡ θυγάτηρ Φαραω καὶ ἔφη Ἀπὸ τῶν παιδίων τῶν Εβραίων
τοῦτο. ⁷καὶ εἶπεν ἡ ἀδελφὴ αὐτοῦ τῇ θυγατρὶ Φαραω Θέλεις κα- 7
λέσω σοι γυναῖκα τροφεύουσαν ἐκ τῶν Εβραίων καὶ θηλάσσει σοι
τὸ παιδίον; ⁸ἡ δὲ εἶπεν αὐτῇ ἡ θυγάτηρ Φαραω Πορεύου. ἐλθοῦ- 8
σα δὲ ἡ νεάνις ἐκάλεσεν τὴν μητέρα τοῦ παιδίου. ⁹εἶπεν δὲ πρὸς 9
αὐτὴν ἡ θυγάτηρ Φαραω Διατήρησόν μοι τὸ παιδίον τοῦτο καὶ
θηλασσόν μοι αὐτό, ἐγὼ δὲ δώσω σοι τὸν μισθόν. ἔλαβεν δὲ ἡ

²¹ επειδὴ] επει δε Be

21 καὶ εσχεν αυτην > B† || 3 επει] + δη A | αυτο / ετι κρυπτειν] tr. A |
αυτω η μητηρ αυτου] η μητ. αυτω A || 4 τι > A || 5 παρα] επι A ||
8 αυτη > B†